

الصلوة والسلام عليك يا رسول الله ﷺ وعلى آلك واصحبك يا حبيب الله ﷺ

نماز کے فضائل

بہار شریعت سے اقتباس

ابو تراب سید کامران قادری



نماز کا بیان

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رسول الله وعلى الك واصحابك يا حبيب الله

ایمان و تصحیح عقائد مطابق مذہب اہل سنت و جماعت کے بعد نماز تمام فرائض میں نہایت اہم و اعظم ہے۔ قرآن مجید و احادیث نبی کریم علیہ الصلوٰۃ والتسلیم اس کی اہمیت سے مالا مال ہیں، جا بجا اس کی تاکید آئی اور اس کے تارکین (تارک کی جمع، چھوڑنے والے) پر وعید فرمائی، چند آیتیں اور حدیثیں ذکر کی جاتی ہیں، کہ مسلمان اپنے رب عزوجل اور پیارے نبی صلی اللہ تعالیٰ علیہ وسلم کے ارشادات سنیں اور اس کی توفیق سے ان پر عمل کریں۔

اللہ عزوجل فرماتا ہے:

هُدًى لِّلْمُتَّقِينَ ﴿٢٤١﴾ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ

يُنْفِقُونَ ﴿٢٤٢﴾

یہ کتاب پر ہیزگاروں کو ہدایت ہے، جو غیب پر ایمان لاتے اور نماز قائم رکھتے اور ہم نے جو دیا اس میں سے ہماری راہ میں خرچ کرتے ہیں۔ (پ، البقرة: ۳)

اور فرماتا ہے:

وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاٰكِعِينَ ﴿٢٤٣﴾

نماز قائم کرو اور زکوٰۃ دو اور رکوع کرنے والوں کے ساتھ نماز پڑھو۔ (پ، البقرة: ۲۴۳) یعنی مسلمانوں کے ساتھ کہ رکوع ہماری ہی شریعت میں ہے۔ یا باجماعت ادا کرو۔

اور فرماتا ہے:

حَافِظُوا عَلَى الصَّلَوَاتِ وَالصَّلَاةِ الْوُسْطَىٰ وَقُومُوا لِلَّهِ قَنِتِينَ ﴿٢٤٤﴾

تمام نمازوں خصوصاً بیچ والی نماز (عصر) کی محافظت رکھو اور اللہ کے حضور ادب سے کھڑے رہو۔ (پ، البقرة: ۲۴۴)

اور فرماتا ہے:

وَإِنَّهَا لَكَبِيرَةٌ إِلَّا عَلَى الْخَشَعِينَ ﴿٢٤٥﴾

نماز شاق ہے مگر خشوع کرنے والوں پر۔ (پ، البقرة: ۲۴۵)

نماز کا مطلقاً ترک تو سخت ہولناک چیز ہے اسے قضا کر کے پڑھنے والوں کو فرماتا ہے:



نماز کا بیان

فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ ﴿٥٨﴾

خرابی ان نمازیوں کے لیے جو اپنی نماز سے بے خبر ہیں، وقت گزار کر پڑھنے اٹھتے ہیں۔ (پ ۳۰، الماعون: ۵۸)
 جہنم میں ایک وادی ہے، جس کی سختی سے جہنم بھی پناہ مانگتا ہے، اس کا نام "ویل" ہے، قصداً (یعنی جان بوجھ کر) نماز قضا کرنے والے اس کے مستحق (یعنی حقدار) ہیں۔
 اور فرماتا ہے:

فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهْوَاتِ فَسُوفَ يَلْقَوْنَ غِيًّا ﴿٥٩﴾

ان کے بعد کچھ ناخلف پیدا ہوئے جنہوں نے نمازیں ضائع کر دیں اور نفسانی خواہشوں کا اتباع کیا، عنقریب انہیں سخت عذاب طویل و شدید سے ملنا ہوگا۔ (پ ۱۶، مریم: ۵۹)
 غی جہنم میں ایک وادی ہے، جس کی گرمی اور گہرائی سب سے زیادہ ہے، اس میں ایک کنواں ہے، جس کا نام "ہبب" ہے، جب جہنم کی آگ بجھنے پر آتی ہے، اللہ عزوجل اس کو نئیں کو کھول دیتا ہے، جس سے وہ بدستور بھڑکنے لگتی ہے۔
 قال اللہ تعالیٰ:

كُلَّمَا خَبَتْ زِدْنَاهُمْ سَعِيرًا ﴿٦٠﴾

جب بجھنے پر آئے گی ہم انہیں اور بھڑک زیادہ کریں گے۔ (پ ۱۵، بنی اسرائیل: ۹۷)
 یہ کنواں بے نمازوں اور زانیوں اور شرابیوں اور سود خوروں اور ماں باپ کو ایذا دینے والوں کے لیے ہے۔ نماز کی اہمیت اس سے بھی پتہ چلتا ہے کہ اللہ عزوجل نے سب احکام اپنے حبیب صلی اللہ تعالیٰ علیہ وسلم کو زمین پر بھیجے، جب نماز فرض کرنی منظور ہوئی حضور (صلی اللہ تعالیٰ علیہ وسلم) کو اپنے پاس عرش عظیم پر بلا کر اسے فرض کیا اور شب اسرا (یعنی معراج کی رات) میں یہ تحفہ دیا۔

نماز کی اہمیت احادیث میں

حدیث ۱: صحیح بخاری و مسلم میں ابن عمر رضی اللہ تعالیٰ عنہما سے مروی، رسول اللہ صلی اللہ تعالیٰ علیہ وسلم ارشاد فرماتے ہیں: "اسلام کی بنیاد پانچ چیزوں پر ہے۔ اس امر کی شہادت دینا کہ اللہ کے سوا کوئی سچا معبود نہیں اور محمد صلی اللہ تعالیٰ علیہ وسلم اس کے خاص بندے اور رسول ہیں، اور نماز قائم کرنا اور زکوٰۃ دینا اور حج کرنا اور ماہ رمضان کا روزہ رکھنا۔"
 ("صحیح مسلم"، کتاب الایمان، باب بیان أركان الإسلام... إلخ، الحدیث: ۲۱-۱۶)، ص ۲۷

حدیث ۲: امام احمد و ترمذی و ابن ماجہ روایت کرتے ہیں کہ حضرت معاذ رضی اللہ تعالیٰ عنہ کہتے ہیں: میں نے رسول اللہ صلی اللہ تعالیٰ علیہ وسلم سے سوال کیا، وہ عمل ارشاد ہو کہ مجھے جنت میں لے جائے اور جہنم سے بچائے؟ فرمایا: "اللہ تعالیٰ کی عبادت کر اور اس کے ساتھ کسی کو شریک نہ کر اور نماز قائم رکھ اور زکوٰۃ دے اور رمضان کا روزہ رکھ اور بیت اللہ کا حج کر۔" اور اس حدیث میں یہ بھی ہے کہ "اسلام کا ستون نماز ہے۔"

("جامع الترمذی"، أبواب الایمان، باب ماجاء فی حرمة الصلاة، الحدیث: ۲۲۵، ج ۴، ص ۲۸۰)



نماز کا بیان

3

حدیث ۳: صحیح مسلم میں ابو ہریرہ رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: "پانچ نمازیں اور جمعہ سے جمعہ تک اور رمضان سے رمضان تک ان تمام گناہوں کو مٹا دیتے ہیں، جو ان کے درمیان ہوں جب کہ کبائر سے بچا جائے۔" ("صحیح مسلم"، کتاب الطہارۃ، باب الصلاة الخمس، الحدیث: ۱۶-۲۳۳، ص ۱۴۴)

حدیث ۴: صحیحین میں ابو ہریرہ رضی اللہ تعالیٰ عنہ سے مروی، کہ حضور (صلی اللہ تعالیٰ علیہ وسلم) نے ارشاد فرمایا: "بتاؤ! تو کسی کے دروازہ پر نہر ہو وہ اس میں ہر روز پانچ بار غسل کرے کیا اس کے بدن پر میل رہ جائے گا؟" عرض کی نہ۔ فرمایا: "یہی مثال پانچوں نمازوں کی ہے، کہ اللہ تعالیٰ ان کے سبب خطاؤں کو محو فرماتا ہے۔" ("صحیح مسلم"، کتاب المساجد، باب المشی إلى الصلاة... إلخ، الحدیث: ۶۶۷، ص ۳۳۶)

حدیث ۵: صحیحین میں ابن مسعود رضی اللہ تعالیٰ عنہ سے مروی، کہ ایک صاحب سے ایک گناہ صادر ہوا، حاضر ہو کر عرض کی، اُس پر یہ آیت نازل ہوئی۔

أَقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ ۖ إِنَّ الْحَسَنَاتِ يُذْهِبْنَ السَّيِّئَاتِ ۖ

ذَلِكَ ذِكْرِي لِلذَّكْرِ ۖ

نماز قائم کردن کے دونوں کناروں اور رات کے کچھ حصہ میں بے شک نیکیاں گناہوں کو دور کرتی ہیں، یہ نصیحت ہے، نصیحت ماننے والوں کے لیے۔ (پ ۱۲، ہود: ۱۱۴)

انھوں نے عرض کی، یا رسول اللہ! کیا یہ خاص میرے لیے ہے؟ فرمایا: "میری سب اُمت کے لیے۔" ("صحیح البخاری"، کتاب مواقیات الصلاة، باب الصلاة كفارة، الحدیث: ۵۲۶، ج ۱، ص ۱۹۶)

حدیث ۶: صحیح بخاری و مسلم میں ہے کہ عبداللہ بن مسعود رضی اللہ تعالیٰ عنہ کہتے ہیں، میں نے رسول اللہ صلی اللہ تعالیٰ علیہ وسلم سے سوال کیا اعمال میں اللہ تعالیٰ کے نزدیک سب سے زیادہ محبوب کیا ہے؟ فرمایا: "وقت کے اندر نماز۔" میں نے عرض کی، پھر کیا؟ فرمایا: "ماں باپ کے ساتھ نیکی کرنا۔" میں نے عرض کی، پھر کیا؟ فرمایا: "راہِ خدا میں جہاد۔" ("صحیح البخاری"، کتاب مواقیات الصلاة، باب الصلاة كفارة، الحدیث: ۵۲۷، ج ۱، ص ۱۹۶)

حدیث ۷: بیہقی نے حضرت عمر رضی اللہ تعالیٰ عنہ سے روایت کی، کہ ایک صاحب نے عرض کی، یا رسول اللہ (عزوجل و صلی اللہ تعالیٰ علیہ وسلم)! اسلام میں سب سے زیادہ اللہ کے نزدیک محبوب کیا چیز ہے؟ فرمایا: "وقت میں نماز پڑھنا اور جس نے نماز چھوڑی اس کا کوئی دین نہیں۔ نماز دین کا ستون ہے۔" ("شعب الایمان"، باب فی الصلوات، الحدیث: ۲۸۰۷، ج ۳، ص ۳۹)

حدیث ۸: ابو داؤد نے بطریق عمرو بن شعیب عن ابیہ عن جدہ روایت کی کہ حضور (صلی اللہ تعالیٰ علیہ وسلم) نے فرمایا: "جب تمھارے بچے سات برس کے ہوں، تو انھیں نماز کا حکم دو اور جب دس برس کے ہو جائیں، تو مار کر پڑھاؤ۔" ("سنن أبی داؤد"، کتاب الصلاة، باب متى يؤمر الغلام بالصلاة، الحدیث: ۴۹۵، ج ۱، ص ۲۰۸)

حدیث ۹: امام احمد روایت کرتے ہیں کہ ابو ذر رضی اللہ تعالیٰ عنہ فرماتے ہیں: نبی صلی اللہ تعالیٰ علیہ وسلم جاڑوں میں باہر تشریف لے گئے، پت جھاڑ کا زمانہ تھا، دو ٹہنیاں پکڑ لیں، بتے گرنے لگے، فرمایا: "اے ابو ذر! میں نے عرض کی، بلیک یا رسول اللہ! فرمایا:



نماز کا بیان

"مسلمان بندہ اللہ کے لیے نماز پڑھتا ہے، تو اس سے گناہ ایسے گرتے ہیں جیسے اس درخت سے یہ پتے۔"
 ("المسند" للإمام أحمد بن حنبل، مسند الأنصار، حدیث أبی ذر الغفاری، الحدیث: ۲۱۶۱۲، ج ۸، ص ۱۳۳)

حدیث ۱۰: صحیح مسلم شریف میں ابو ہریرہ رضی اللہ تعالیٰ عنہ سے مروی، کہ حضور (صلی اللہ تعالیٰ علیہ وسلم) نے فرمایا: "جو شخص اپنے گھر میں طہارت (وضو و غسل) کر کے فرض ادا کرنے کے لیے مسجد کو جاتا ہے، تو ایک قدم پر ایک گناہ محو ہوتا، دوسرے پر ایک درجہ بلند ہوتا ہے۔"

("صحیح مسلم"، کتاب المساجد... إلخ، باب المشی إلى الصلاة، الحدیث: ۲۶۶، ص ۳۳۶)

حدیث ۱۱: امام احمد زید بن خالد جہنی رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "جو دو رکعت نماز پڑھے اور ان میں سہونہ کرے، تو جو کچھ پیشتر اس کے گناہ ہوئے ہیں، اللہ تعالیٰ معاف فرمادیتا ہے۔" (یعنی صغائر)
 ("المسند" للإمام أحمد بن حنبل، مسند الأنصار، حدیث زید بن خالد الجہنی، الحدیث: ۲۱۶۴۹، ج ۸، ص ۱۶۲)

حدیث ۱۲: بکیرانی ابو امامہ رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "بندہ جب نماز کے لیے کھڑا ہوتا ہے، اس کے لیے جنتوں کے دروازے کھول دیے جاتے ہیں اور اس کے اور پروردگار کے درمیان حجاب ہٹا دیے جاتے ہیں، اور حُور عین اس کا استقبال کرتی ہیں، جب تک نہ ناک سنکے، نہ کھارے۔"

("الترغیب والترہیب" للمنزوری، کتاب الصلاة، الترہیب من البصاق فی المسجد، الحدیث: ۱۲، ج ۱، ص ۱۲۶)

حدیث ۱۳: بکیرانی اوسط میں اور ضیاء نے انس رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ وسلم) نے فرمایا: "سب سے پہلے قیامت کے دن بندہ سے نماز کا حساب لیا جائے گا، اگر یہ درست ہوئی تو باقی اعمال بھی ٹھیک رہیں گے اور یہ بگڑی تو سبھی بگڑے۔"

("المعجم الأوسط" للطبرانی، باب الألف، الحدیث: ۱۸۵۹، ج ۱، ص ۵۰۴)

اور ایک روایت میں ہے کہ "وہ خائب و خاسر ہوا۔"

("المعجم الأوسط" للطبرانی، باب العین، الحدیث: ۳۷۸۲، ج ۳، ص ۳۲)

حدیث ۱۴: امام احمد ابو داود و نسائی و ابن ماجہ کی روایت تمیم داری رضی اللہ تعالیٰ عنہ سے یوں ہے، اگر نماز پوری کی ہے، تو پوری لکھی جائے گی اور پوری نہیں کی (یعنی اس میں نقصان ہے) تو ملائکہ سے فرمائے گا: "دیکھو! میرے بندہ کے نوافل ہوں تو ان سے فرض پورے کر دو پھر زکوٰۃ کا اسی طرح حساب ہو گا پھر یو ہیں باقی اعمال کا۔"

("المسند" للإمام أحمد بن حنبل، حدیث تمیم الداری، الحدیث: ۱۶۹۲۶، ج ۶، ص ۳۵)

حدیث ۱۵: ابو داود و ابن ماجہ ابو ہریرہ رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: " (جو مسلمان جہنم میں جائے گا و العیاذ باللہ تعالیٰ) اس کے پورے بدن کو آگ کھائے گی سوا اعضائے سجود کے، اللہ تعالیٰ نے ان کا کھانا آگ پر حرام کر دیا ہے۔"

("سنن ابن ماجہ"، أبواب الزہد، باب صفة النار، الحدیث: ۴۳۲۶، ج ۴، ص ۵۳۲)

حدیث ۱۶: بکیرانی اوسط میں راوی، کہ حضور (صلی اللہ تعالیٰ علیہ وسلم) نے فرمایا: "اللہ تعالیٰ کے نزدیک بندہ کی یہ حالت سب سے زیادہ پسند ہے کہ اسے سجدہ کرتا دیکھے کہ اپنا مونہ خاک پر رگڑ رہا ہے۔"

("المعجم الأوسط" للطبرانی، باب المیم، الحدیث: ۶۰۷۵، ج ۴، ص ۳۰۸)

حدیث ۱۷: بکیرانی اوسط میں انس رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "کوئی صبح و شام نہیں مگر زمین کا ایک ٹکڑا دوسرے کو پکارتا ہے، آج تجھ پر کوئی نیک بندہ گزرا جس نے تجھ پر نماز پڑھی یا ذکر الہی کیا؟ اگر وہ ہاں کہے تو اس کے



لیے اس سبب سے اپنے اوپر بزرگی تصور کرتا ہے۔"

("المعجم الأوسط" للطبرانی، باب الألف، الحديث: ۵۶۲، ج ۱، ص ۱۷۱)

حدیث ۱۸: مسند امام احمد میں جابر رضی اللہ تعالیٰ عنہ سے مروی کہ حضور (صلی اللہ تعالیٰ علیہ وسلم) نے فرمایا: "جنت کی کنجی نماز ہے اور نماز کی کنجی طہارت۔"

("المسند" للإمام أحمد بن حنبل، مسند جابر بن عبد الله، الحديث: ۱۴۶۸، ج ۵، ص ۱۰۳)

حدیث ۱۹: ابو داؤد نے ابو امامہ رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ وسلم) نے فرمایا: "جو طہارت کر کے اپنے گھر سے فرض نماز کے لیے نکلا اس کا اجر ایسا ہے جیسا حج کرنے والے محرم کا اور جو چاشت کے لیے نکلا اس کا اجر عمرہ کرنے والے کی مثل ہے" اور ایک نماز دوسری نماز تک کہ دونوں کے درمیان میں کوئی لغوات نہ ہو علیین میں لکھی ہوئی ہے۔ یعنی درجہ قبول کو پہنچتی ہے۔

("سنن أبي داود"، كتاب الصلاة، باب ماجاء في فضل المشي إلى الصلاة، الحديث: ۵۵۸، ج ۱، ص ۲۳۱)

حدیث ۲۰ و ۲۱: امام احمد و نسائی و ابن ماجہ نے ابو ایوب انصاری و عقبہ بن عامر رضی اللہ تعالیٰ عنہما سے روایت کی کہ حضور (صلی اللہ تعالیٰ علیہ وسلم) نے فرمایا: "جس نے وضو کیا جیسا حکم ہے اور نماز پڑھی جیسی نماز کا حکم ہے، تو جو کچھ پہلے کیا ہے معاف ہو گیا۔"

("سنن النسائي"، كتاب الطهارة، باب من توضأ كما أمر، الحديث: ۱۴۲، ص ۳۱)

حدیث ۲۲: امام احمد ابو ذر رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "جو اللہ کے لیے ایک سجدہ کرتا ہے، اس کے لیے ایک نیکی لکھتا ہے اور ایک گناہ معاف کرتا ہے اور ایک درجہ بلند کرتا ہے۔"

("المسند" للإمام أحمد بن حنبل، مسند الأنصار، حديث أبي ذر الغفاري، الحديث: ۱۵۰۸، ج ۸، ص ۱۰۴)

حدیث ۲۳: کنز العمال میں ہے کہ حضور (صلی اللہ تعالیٰ علیہ وسلم) نے فرمایا: "جو تنہائی میں دو رکعت نماز پڑھے کہ اللہ (عزوجل) اور فرشتوں کے سوا کوئی نہ دیکھے، اس کے لیے جہنم سے براءت لکھ دی جاتی ہے۔"

("كنز العمال"، كتاب الصلاة، الحديث: ۱۹۰۱۵، ج ۷، ص ۱۲۵)

حدیث ۲۴: منیۃ المصلیٰ میں ہے، کہ ارشاد فرمایا: "ہر شے کے لیے ایک علامت ہوتی ہے، ایمان کی علامت نماز ہے۔"

("منية المصلي"، ثبوت فرضية الصلاة بالسنة، ص ۱۳)

حدیث ۲۵: منیۃ المصلیٰ میں ہے، فرمایا: "نماز دین کا ستون ہے جس نے اسے قائم رکھا دین کو قائم رکھا اور جس نے اسے چھوڑ دیا دین کو ڈھا دیا۔"

("منية المصلي"، ثبوت فرضية الصلاة بالسنة، ص ۱۳)

حدیث ۲۶: امام احمد و ابو داؤد و عبادہ بن صامت رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "پانچ نمازیں اللہ تعالیٰ نے بندوں پر فرض کیں، جس نے اچھی طرح وضو کیا اور وقت میں پڑھیں اور رکوع و خشوع کو پورا کیا تو اس کے لیے اللہ تعالیٰ نے اپنے ذمہ کرم پر عہد کر لیا ہے کہ اسے بخش دے، اور جس نے نہ کیا اس کے لیے عہد نہیں، چاہے بخش دے، چاہے عذاب کرے۔"

("سنن أبي داود"، كتاب الصلاة، باب المحافظة على الصلوات، الحديث: ۴۲۵، ج ۱، ص ۱۸۶)

حدیث ۲۷: حاکم نے اپنی تاریخ میں ام المؤمنین صدیقہ رضی اللہ تعالیٰ عنہا سے روایت کی کہ حضور (صلی اللہ تعالیٰ علیہ وسلم) فرماتے ہیں، کہ اللہ عزوجل فرماتا ہے: "اگر وقت میں نماز قائم رکھے تو میرے بندہ کا میرے ذمہ کرم پر عہد ہے، کہ اسے عذاب نہ دوں اور بے

حساب جنت میں داخل کروں۔" ("كنز العمال"، كتاب الصلاة، الحديث: ۱۹۰۳۲، ج ۷، ص ۱۲۷)



نماز کا بیان

حدیث ۲۸: دیلمی ابو سعید رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "اللہ تعالیٰ نے کوئی ایسی چیز فرض نہ کی، جو توحید و نماز سے بہتر ہو۔ اگر اس سے بہتر کوئی چیز ہوتی تو وہ ضرور ملائکہ پر فرض کرتا، ان میں کوئی رکوع میں ہے، کوئی سجدے میں۔"

("الفردوس بمأثور الخطاب"، الحدیث: ۶۱۰، ج ۱، ص ۱۶۵)

حدیث ۲۹: ابو داؤد طیالسی ابو ہریرہ رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "جو بندہ نماز پڑھ کر اس جگہ جب تک بیٹھا رہتا ہے، فرشتے اس کے لیے استغفار کرتے رہتے ہیں، اس وقت تک کہ بے وضو ہو جائے یا اٹھ کھڑا ہو۔" ملائکہ کا استغفار اس کے لیے یہ ہے، اَللّٰهُمَّ اغْفِرْ لَهُ، اَللّٰهُمَّ اَرْحَمْهُ اَللّٰهُمَّ تَبَّ عَلَيْهِ۔

("مسند أبي داود الطيالسي"، الجزء العاشر، أبو صالح عن أبي هريرة رضي الله تعالى عنه، الحدیث: ۲۳۱۵، ص ۳۱۴)
و "سنن أبي داود"، كتاب الصلاة، باب ماجاء في فضل المشي إلى الصلاة... إلخ، الحدیث: ۵۵۹، ج ۱، ص ۲۳۲)

اور متعدد حدیثوں میں آیا ہے، کہ جب تک نماز کے انتظار میں ہے اس وقت تک وہ نماز ہی میں ہے، یہ فضائل مطلق نماز کے ہیں اور خاص خاص نمازوں کے متعلق جو احادیث وارد ہوئیں، ان میں بعض یہ ہیں:

حدیث ۳۰: طبرانی ابن عمر رضی اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) ارشاد فرماتے ہیں: "جو صبح کی نماز پڑھتا ہے، وہ شام تک اللہ کے ذمہ میں ہے۔"

("المعجم الكبير" للطبرانی، الحدیث: ۱۳۲۱۰، ج ۱۲، ص ۲۴۰)

دوسری روایت میں ہے، "تو اللہ کا ذمہ نہ توڑو، جو اللہ کا ذمہ توڑے گا اللہ تعالیٰ اسے اونڈھا کر کے دوزخ میں ڈال دے گا۔"

("مجمع الزوائد"، كتاب الصلاة، باب فضل الصلاة وحققها للدم، الحدیث: ۱۶۲۰، ص ۲۴)

حدیث ۳۱: ابن ماجہ سلمان فارسی رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "جو صبح نماز کو گیا، ایمان کے جھنڈے کے ساتھ گیا اور جو صبح بازار کو گیا، ابلیس کے جھنڈے کے ساتھ گیا۔"

("سنن ابن ماجه"، أبواب التجارات، باب الأسواق، ودخولها، الحدیث: ۲۳۳۲، ج ۳، ص ۵۳)

حدیث ۳۲: بیہقی نے شعب الایمان میں عثمان رضی اللہ تعالیٰ عنہ سے موقوفار روایت کی، کہ "جو نماز صبح کے لیے طالب ثواب ہو کر حاضر ہوا، گویا اس نے تمام رات قیام کیا (عبادت کی) اور جو نماز عشا کے لیے حاضر ہوا گویا اس نے نصف شب قیام کیا۔"

("شعب الایمان"، باب في الصلاة فضل في الجماعة... إلخ، الحدیث: ۲۸۵۲، ج ۳، ص ۵۵)

حدیث ۳۳: خطیب نے انس رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ وسلم) نے فرمایا: "جس نے چالیس دن نماز فجر و عشا باجماعت پڑھی، اس کو اللہ تعالیٰ دو برائتیں عطا فرمائے گا، ایک نار سے دوسری نفاق سے۔"

("تاریخ بغداد"، رقم: ۶۲۳۱، ج ۱۱، ص ۳۴۴)

حدیث ۳۴: امام احمد ابو ہریرہ رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) فرماتے ہیں: رات اور دن کے ملائکہ نماز فجر و عصر میں جمع ہوتے ہیں، جب وہ جاتے ہیں تو اللہ عزوجل ان سے فرماتا ہے: "کہاں سے آئے؟ حالانکہ وہ جانتا ہے۔" عرض کرتے ہیں:

"تیرے بندوں کے پاس سے، جب ہم ان کے پاس گئے تو وہ نماز پڑھ رہے تھے اور انہیں نماز پڑھتا چھوڑ کر تیرے پاس حاضر ہوئے۔"

("المسند" للإمام أحمد بن حنبل، مسند أبي هريرة، الحدیث: ۴۹۹۲، ج ۳، ص ۶۸)

حدیث ۳۵: ابن ماجہ ابن عمر رضی اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) فرماتے ہیں: "جو مسجد جماعت میں چالیس



نماز کا بیان

راتیں نماز عشا پڑھے، کہ رکعت اولی فوت نہ ہو، اللہ تعالیٰ اس کے لیے دوزخ سے آزادی لکھ دیتا ہے۔"
 ("سنن ابن ماجہ"، أبواب المساجد... إلخ، باب صلاة العشاء والفجر فی جماعة، الحدیث: ۹۸، ج ۱، ص ۲۳۷، عن عمر ابن الخطاب رضی اللہ تعالیٰ عنہ)

حدیث ۳۶: طبرانی نے عبد اللہ بن مسعود رضی اللہ تعالیٰ عنہ سے روایت کی کہ حضور (صلی اللہ تعالیٰ علیہ وسلم) فرماتے ہیں: "سب نمازوں میں زیادہ گراں منافقین پر نماز عشا و فجر ہے اور جو ان میں فضیلت ہے، اگر جانتے تو ضرور حاضر ہوتے اگرچہ سرین کے بل گھسٹتے ہوئے۔" (یعنی جیسے بھی ممکن ہوتا)
 ("المعجم الكبير"، الحدیث: ۱۰۰۸۲، ج ۱۰، ص ۹۹)

حدیث ۳۷: بزار نے ابن عمر رضی اللہ تعالیٰ عنہما سے روایت کی کہ حضور (صلی اللہ تعالیٰ علیہ وسلم) فرماتے ہیں: "جو نماز عشا سے پہلے سوئے اللہ اس کی آنکھ کو نہ سلائے۔"
 ("کنز العمال"، کتاب الصلاة، الحدیث: ۱۹۳۹۷، ج ۷، ص ۱۶۵، عن عائشة رضی اللہ تعالیٰ عنہا)

نماز نہ پڑھنے پر جو وعیدیں آئیں ان میں سے بعض یہ ہیں:
حدیث ۳۸: صحیحین میں نوفل بن معاویہ رضی اللہ تعالیٰ عنہ سے مروی، حضور اقدس صلی اللہ تعالیٰ علیہ وسلم فرماتے ہیں: "جس کی نماز فوت ہوئی گویا اس کے اہل و مال جاتے رہے۔"
 ("صحیح البخاری"، کتاب المناقب، باب علامات النبوة فی الإسلام، الحدیث: ۳۶۰۲، ج ۲، ص ۵۰۱)

حدیث ۳۹: ابو نعیم ابو سعید رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: "جس نے قصداً نماز چھوڑی، جہنم کے دروازے پر اس کا نام لکھ دیا جاتا ہے۔"
 ("کنز العمال"، کتاب الصلاة، الحدیث: ۱۹۰۸۶، ج ۷، ص ۱۳۲)

حدیث ۴۰: امام احمد ام ایمن رضی اللہ تعالیٰ عنہما سے راوی، کہ حضور (صلی اللہ تعالیٰ علیہ وسلم) نے فرمایا: "قصداً نماز ترک نہ کرو کہ جو قصداً نماز ترک کر دیتا ہے، اللہ (عزوجل) و رسول (صلی اللہ تعالیٰ علیہ وسلم) اس سے بری الذمہ ہیں۔"
 ("المسند" للإمام أحمد بن حنبل، حدیث أم ایمن، الحدیث: ۲۷۳۳، ج ۱۰، ص ۳۸۶)



طالب دما: ابو ثراب سید کاہران قادری عطاری مدنی

Whats App Num For Islamic Posts

+923155322470

